

**महाराष्ट्र शासन**

**आदिवासी विकास विभाग**

शासन निर्णय क्रमांक-आस्था.1097/प्र.क्र.18/का.15

मंत्रालय विस्तार, मुंबई-400 032.

दिनांक : 14 ऑगस्ट, 1997.

- वाचा :** (1) शासन निर्णय, आदिवासी विकास विभाग क्रमांक-टीएसपी 1086/8710/प्र.क्र.31/का.5, दिनांक 9 मार्च, 1990.
- (2) शासन निर्णय, आदिवासी विकास विभाग क्रमांक-आस्था.1092/प्र.क्र.58/का.15 दिनांक 2 मे, 1992.
- (3) शासन निर्णय, आदिवासी विकास विभाग क्रमांक-आस्था.1092/प्र.क्र.58/का.15, दिनांक 30 जुलै, 1992.
- (4) शासन निर्णय, आदिवासी विकास विभाग क्रमांक-आस्था.1093/प्र.क्र.261/का.15, दिनांक 29 डिसेंबर, 1993 व 28 एप्रिल, 1994.

**प्रस्तावना :-** आदिवासी क्षेत्रात नियुक्ती होणा-या अधिकारी व कर्मचा-यांनी त्यांच्या मुख्यालयाच्या ठिकाणी वास्तव्य करावे यासाठी त्यांना प्रेरित करण्यासाठी शासनाने वर नमूद केलेल्या दिनांक 2 मे, 1992 च्या शासन निर्णयान्वये प्रोत्साहन भत्ता लागू केला होता. प्रशासकीय क्षेत्राचे बळकटीकरण करण्याच्या धोरणाअंतर्गत, सदर प्रोत्साहन भत्त्याची व्याप्ती दिनांक 20 डिसेंबर, 1993 च्या शासन निर्णयान्वये विस्तृत केली होती. त्यानुसार दिनांक 9 मार्च, 1990 च्या शासन निर्णयान्वये महाराष्ट्र राज्यातील 14 जिल्ह्यांतील आदिवासी उपयोजना क्षेत्र म्हणून निर्धारित केलेल्या 6962 गावांमध्ये व 13 शहरांमध्ये प्रत्यक्ष कार्यरत असलेल्या तसेच 2 मे, 1992 च्या शासन निर्णयान्वये अतिदुर्गम क्षेत्र म्हणून घोषित केलेल्या 1472 गावांपैकी आदिवासी उपयोजना क्षेत्रात समाविष्ट न झालेल्या गावात प्रत्यक्ष कार्यरत असलेल्या व तेथे मुख्यालय असलेल्या अधिकारी व कर्मचा-यांना दिनांक 29 डिसेंबर, 1993 व 28 एप्रिल, 1994 च्या शासन निर्णयान्वये खाली नमूद केलेल्या दराने दिनांक 1 जानेवारी, 1994 पासून 31 मार्च, 1997 पर्यंतच्या कालावधीसाठी प्रोत्साहन भत्ता मंजूर करण्यात आला होता.

**वेतनश्रेणी**

**प्रोत्साहन भत्ता दरमहा रुपये**

मूळ वेतन रु. 950/- पेक्षा कमी	-	रु. 100/-
रु. 950/- ते 1499	-	रु. 200/-
रु. 1500/- ते 1999	-	रु. 300/-
रु. 2000/- ते 2999/-	-	रु. 400/-
रु. 3000/- ते त्यापुढील	-	रु. 500/-

**शासन निर्णय :-** वरील दराने मंजूर केलेला प्रोत्साहन भत्ता दिनांक 1.4.1997 पासून 31 मार्च, 2002 पर्यंत नवव्या पंचवार्षिक योजनेच्या कालावधीसाठी चालू ठेवण्याची बाब शासनाच्या विचाराधीन होती.

त्यानुसार शासनाने अंतिम निर्णय घेतला असून, संदर्भात नमूद केलेल्या दिनांक 9 मार्च, 1990 च्या शासन निर्णयान्वये आदिवासी उपयोजना क्षेत्र म्हणून निर्धारित केलेल्या महाराष्ट्र राज्यातील ठाणे, नाशिक, रायगड, धुळे, जळगांव, अहमदनगर, पुणे, नांदेड, अमरावती, नागपूर, भंडारा, यवतमाळ, चंद्रपूर आणि गडचिरोली या 14 जिल्ह्यांतील 6962 गावे व 13 शहरे ( मुख्य आदिवासी उपयोजना क्षेत्रातील 5691 गावे व 13 शहरे आणि अतिरिक्त आदिवासी उपयोजना क्षेत्रातील 1271 गावे ) तसेच दिनांक 2 मे, 1992 च्या शासन निर्णयान्वये अतिदुर्गम म्हणून घोषित केलेल्या 1472 गावांपैकी आदिवासी उपयोजना क्षेत्रात समाविष्ट न झालेल्या गावातील खालील सेवेतील प्रत्यक्ष कार्यरत असलेल्या व तेथे मुख्यालय असलेल्या अधिकारी व कर्मचारी यांना प्रस्तावनेत नमूद केलेल्या दराने दिनांक 1 एप्रिल, 1997 पासून ते 31 मार्च, 2002 पर्यंतच्या कालावधीसाठी परिच्छेद-2 मध्ये नमूद केलेल्या अटीवर प्रोत्साहन भत्ता मंजूर करण्यात येत आहे.

- (1) शासकीय सेवेतील अधिकारी व कर्मचारी.
- (2) जिल्हा परिषदांचे अधिकारी व कर्मचारी
- (3) अनुदान प्राप्त शैक्षणिक संस्थांच्या प्राथमिक व माध्यमिक व उच्च माध्यमिक शाळांमधील पूर्णकालिक शिक्षक व शिक्षकेतर कर्मचारी.
- (4) कृषि व कृषितर विद्यापीठे व त्यांना संलग्न असलेल्या महाविद्यालयातील शिक्षक व शिक्षकेतर कर्मचारी.


2. सदर प्रोत्साहन भत्ता खालील अटीवर अनुज्ञेय राहील.

- (1) प्रोत्साहन भत्ता अंशकालिक कर्मचारी व नैमित्तिक कामगार यांना अनुज्ञेय असणार नाही.
- (2) ज्या जिल्हा, तालुका व नगरपालिकांची ठिकाणे आदिवासी उपयोजना क्षेत्रात समाविष्ट नाहीत. ( दि.9 मार्च, 1990 च्या शासन निर्णयाप्रमाणे ) अशा ठिकाणी ज्या कर्मचा-यांची मुख्यालये आहेत अशा कर्मचा-यांना प्रोत्साहन भत्ता अनुज्ञेय होणार नाही.
- (3) अर्जित रजेच्या कालावधीसाठी प्रोत्साहन भत्ता अनुज्ञेय राहील. परंतु प्रत्यापित रजा (रजारोखीकरणासाठी) मिळणार नाही.
- (4) निलंबनाधिन असलेल्या कर्मचा-यांना त्यांचा निलंबन काळ कतेव्य कालावधी गणला गेला तरी प्रोत्साहन भत्ता अनुज्ञेय असणार नाही.
- (5) दिनांक 9 मार्च, 1990 च्या शासन निर्णयान्वये आदिवासी उपयोजना क्षेत्र म्हणून घोषित केलेल्या ज्या गावांच्या महानगरपालिका / नगरपालिका क्षेत्रांमध्ये समावेश झाला असेल आणि त्या महानगरपालिका / नगरपालिका आदिवासी उपयोजना क्षेत्रात समाविष्ट नसतील तर त्या गावातील कर्मचा-यांना प्रोत्साहन भत्ता अनुज्ञेय होणार नाही.

(6) प्रोत्साहन भत्ता व भाडेमाफ निवासस्थानाची सुविधा या दोन भिन्न बाबी आहेत. भाडेमाफ निवासस्थानाची सुविधा ही फक्त शासनाने दिनांक 9 नोव्हेंबर, 1993 च्या शासन निर्णयान्वये संवेदनशील ठरविलेल्या 11 एकात्मिक आदिवासी विकास प्रकल्प क्षेत्रात कार्यरत असलेल्या शासकीय व जिल्हा परिषदेच्या कर्मचा-यांना अनुज्ञेय आहे. तथापि, निवासस्थानाची सुविधा ही फक्त बदलीपात्र कर्मचा-यांसाठी असून ज्या ठिकाणी शासनाने निवासस्थानाची व्यवस्था केली आहे अशा ठिकाणच्या कर्मचा-यांना फक्त त्याचा लाभ घेता येईल. त्यामुळे ज्या कर्मचा-यांना भाडेमाफ निवासस्थान अनुज्ञेय आहे त्या कर्मचा-यांना जर निवासस्थान उपलब्ध झाले नाही तर नियमानुसार जर घरभाडे भत्ता देय आहे तरच देण्यात येईल. तथापि या कर्मचा-यांनी निवासस्थान नाकारले असल्यास त्यांना भाडेमाफ निवासस्थानाच्या बदल्यातील घरभाडे भत्ता देय होणार नाही

3. प्रोत्साहन भत्त्यासाठी होणारा खर्च संबंधित अधिकारी/कर्मचारी यांचे वेतनभत्ते ज्या तरतुदीतून भागविले जातात त्या विभागाच्या तरतुदीतून भागविण्यात यावा व संबंधित लेखाशीषावली खर्ची टाकावा.
4. महाराष्ट्र जिल्हा परिषदा व पंचायत समित्या अधिनियम 1961 (सन 1962 चा महाराष्ट्र अधिनियम क्रमांक-5) मधील कलम 248 च्या परंतुका अन्वये प्रदान केलेले अधिकार व त्या संबंधातील इतर सर्व अधिकार यांचा वापर करून शासन असा आदेश देत आहे की, जिल्हा परिषदांकडील कर्मचा-यांना / अधिका-यांना हे आदेश योग्यत्या फेरफारासह लागू करण्यात येत आहेत.
5. हे आदेश वित्त विभागाच्या संमतीने व त्यांच्या अनौपचारिक संदर्भ क्रमांक : 858/सेवा-5, दिनांक 5.8.1997 अन्वये निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नावाने,

  
( शिवाजीराव देशमुख )  
शासनाचे सह सचिव.

प्रति,

महालेखापाल-1 (लेखा व अनुज्ञेयता), महाराष्ट्र, मुंबई,  
महालेखापाल-2 (लेखा व अनुज्ञेयता), महाराष्ट्र, नागपूर,  
महालेखापाल-1 (लेखा परीक्षा), महाराष्ट्र, मुंबई,  
महालेखापाल-2 (लेखा परीक्षा), महाराष्ट्र, नागपूर,  
अधिदान व लेखाधिकारी, मुंबई,  
निवासी लेखा परीक्षा अधिकारी, मुंबई,  
राज्यपालांचे सचिव,  
मुख्यमंत्र्यांचे सचिव,  
मंत्री/राज्यमंत्री (आदिवासी विकास), मंत्रालय, मुंबई,